

પ્રસાર ભારતી

સમાચાર વિભાગ, આકાશવાણી, અમદાવાદ

Date: 11-10-2025

EVENING: 7.50 TO 8.00

Day : SATURDAY

National News

આકાશવાણી સમાચાર મિત્તલ પટેલ વાંચે છે.

1. રાષ્ટ્રપતિ દ્રૌપદી મુર્મુએ કહ્યું વિકસિત અને આત્મનિર્ભર રાષ્ટ્ર બનાવવું આપણી ટોચની પ્રાથમિકતા છે.
2. પ્રધાનમંત્રી નરેન્દ્ર મોદીએ કૃષિ અને સંબંધિત ક્ષેત્રોમાં 42 હજાર કરોડથી વધુના અનેક વિકાસકામોનું ઉદ્ઘાટન અને શિલાન્યાસ કર્યો.
3. પ્રધાનમંત્રીએ કહ્યું કે ભારત એક સંકલિત ભવિષ્યને આકાર આપતી ટેકનોલોજી બનાવવા માટે અજોડ પ્રતિભા અને શ્રેણી પ્રદાન કરે છે.
4. બિહાર વિધાનસભા ચૂંટણી માટે બેઠકોની વહેંચણીને અંતિમ ઓપ આપવા NDA ના નેતાઓ વચ્ચે વારાઘાટો
5. ગુજરાતના અમદાવાદના ટ્રાન્સસ્ટેડિયા સ્ટેડિયમ ખાતે 70મો ફિલ્મફેર – 2025 એવોર્ડ સમારંભ યોજાઈ રહ્યો છે.
6. ક્રિકેટમાં, વેસ્ટ ઈન્ડિઝે બીજા ટેસ્ટ મેચના બીજા દિવસે રમતના અંતે પહેલા દાવમાં 4 વિકેટે 140 રન બનાવ્યા

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

PRESIDENT – GUJ.VIDHYAPITH CONVOCATION

રાષ્ટ્રપતિ ટ્રૌપદી મુર્મુએ જણાવ્યું કે વિકસિત અને આત્મનિર્ભર રાષ્ટ્ર બનાવવું એ આજે આપણી ટોચની પ્રાથમિકતા છે.

અમદાવાદમાં ગુજરાત વિદ્યાપીઠના 71 માં પદવી દાન સમારોહને સંબોધતા સુશ્રી મુર્મુએ સ્વદેશી અને આત્મનિર્ભરતામાં ગુજરાત વિદ્યાપીઠની ભૂમિકા બિરદાવી હતી અને વિદ્યાર્થીઓને આત્મ નિર્ભરતાના સંવાહક ગણાવ્યા હતાં. તેમણે વિદ્યાર્થીઓને બાહ્ય પરિસ્થિતિથી હતાશ ન થઈ હિંમત રાખી ઉચ્ચ આદર્શ સાથે અને વૈશ્વિક દ્રષ્ટિકોણ સાથે આગળ વધવા હાકલ કરી હતી.

(બાઈટ ટ્રૌપદી મુર્મુ , આત્મનિર્ભર)

શ્રીમતી મુર્મુએ ગુજરાતના ઉદ્યમીઓને દેશમાં જ નહીં પરંતુ સમગ્ર વિશ્વમાં પોતાની છાપ છોડી છે.

(બાઈટ- શ્રીમતી મુર્મુ, ઉદ્યોગો)

આ પ્રસંગે રાષ્ટ્રપતિ ટ્રૌપદી મુર્મુના હસ્તે 9 વિદ્યાર્થીઓને સુવર્ણ ચંદ્રકો એનાયત કરવામાં આવ્યા. આજે યોજાયેલા પદવી દાન સમારોહમાં કુલ 1 હજાર 713 વિદ્યાર્થીઓને પી એચ ડી, એમ ફિલ, સ્નાતક અનુસ્નાતક સહિતની વિવિધ વિદ્યા શાખાઓની પદવી એનાયત કરવામાં આવી.

આ પ્રસંગે સંબોધન કરતા વિદ્યાપીઠના કુલાધિપતિ રાજ્યપાલ આચાર્ય દેવવ્રતે વિદ્યાર્થીઓને આત્મનિર્ભર અને વિકસિત ભારતના નિર્માણ માટે સ્વદેશી અપનાવવા હાકલ કરી હતી.

ગુજરાતના મુખ્યમંત્રી ભુપેન્દ્ર પટેલે શ્રમ, સ્વદેશી અને સ્વાવલંબન જેવા મૂલ્ય આધારિત શિક્ષણ બદલ ગુજરાત વિદ્યાપીઠની કામગીરી બિરદાવી હતી. યુવાઓને વિકસિત ભારતનો મહત્વનો પાથો ગણાવતા શ્રી પટેલે કહ્યું કે યુવા શક્તિ માટે આજનો સમય સુવર્ણ કાળ છે. તેમણે વિદ્યાર્થીઓને કૌશલ્ય, મહેનત અને સંશોધન થકી ભારતને વિકસિત બનાવવામાં યોગદાન આપવા જણાવ્યું હતું.

REV. DAY PM-AGRI SECTOR SCHEMES

પ્રધાનમંત્રી નરેન્દ્ર મોદીએ આજે નવી દિલ્હીમાં કૃષિ અને સંબંધિત ક્ષેત્રોમાં 42 હજાર કરોડથી વધુના અનેક વિકાસકામોનું ઉદ્ઘાટન અને શિલાન્યાસ કર્યો. શ્રી મોદીએ બે મુખ્ય કૃષિ ક્ષેત્રની પહેલો, પીએમ ધન-ધાન્ય કૃષિ યોજના અને કઠોળ આત્મનિર્ભરતા મિશનનો પ્રારંભ કર્યો, જેનો ખર્ચ 35 હજાર કરોડ રૂપિયાથી વધુ છે.

પ્રધાનમંત્રીએ જણાવ્યું કે આ બે નવી યોજનાઓ દેશના આત્મનિર્ભરતા અને ખેડૂતોના કલ્યાણ માટે શરૂ કરવામાં આવી છે.

(બાઈટ - પીએમ આત્મનિર્ભર 34 સેકન્ડ)

પ્રધાનમંત્રીએ જણાવ્યું કે કઠોળ આત્મનિર્ભરતા મિશન એ ભાવિ પેઢીઓને આત્મનિર્ભર બનાવવાની યોજના છે.

(બાઈટ - પીએમ કઠોળ 20 સેકન્ડ.)

શ્રી મોદીએ જણાવ્યું હતું કે છેલ્લા અગિયાર વર્ષોમાં, ભારતની કૃષિ નિકાસ લગભગ બમણી થઈ ગઈ છે.

(બાઈટ - પીએમ ૧૧ વર્ષ ૨૪ સેકન્ડ)

શ્રી મોદીએ જણાવ્યું હતું કે દેશમાં છ નવી ખાતર કંપનીઓની સ્થાપના કરવામાં આવી છે, અને છેલ્લા ૧૧ વર્ષમાં ખેડૂતોને ૨૫ કરોડ સોઇલ હેલ્થ કાર્ડનું વિતરણ કરવામાં આવ્યું છે.

કૃષિ મંત્રી શિવરાજ સિંહ ચૌહાણે જણાવ્યું હતું કે આગામી વસ્તુ અને સેવા કર - GST સુધારાઓમાં, સરકારે કૃષિ સાધનો પર GST દર ઘટાડીને ખેડૂતોને રાહત આપી છે.

.....

PRIME MINISTER-QUALCOMM CEO MEETING

પ્રધાનમંત્રી નરેન્દ્ર મોદીએ કહ્યું છે કે ભારત એક સંકલિત ભવિષ્યને આકાર આપતી ટેકનોલોજી બનાવવા માટે અજોડ પ્રતિભા અને શ્રેણી પ્રદાન કરે છે. શ્રી મોદીએ આજે નવી દિલ્હીમાં ક્વાલકોમના પ્રમુખ અને સીઈઓ ક્રિસ્ટિયાનો આર. એમોન સાથે મુલાકાત કરી. તેમણે કૃત્રિમ બુદ્ધિમત્તા, નવીનતા અને કૌશલ્યમાં ભારતની પ્રગતિ અંગે ચર્ચા કરી. સોશિયલ મીડિયા સંદેશમાં, પ્રધાનમંત્રી મોદીએ ભારતના સેમિકન્ડક્ટર અને એઆઈ મિશન પ્રત્યે ક્વાલકોમની પ્રતિબદ્ધતાની પ્રશંસા કરી.

ક્વાલકોમ એ અમેરિકા સ્થિત બહુરાષ્ટ્રીય કોર્પોરેશન છે જે સેમિકન્ડક્ટર અને વાયરલેસ ટેલિકોમ્યુનિકેશન ઉત્પાદનો ડિઝાઇન અને ઉત્પાદન માટે જાણીતી છે.

.....

PRIME MINISTER - SCINDIA ARTICLE

પ્રધાનમંત્રી નરેન્દ્ર મોદીએ કેન્દ્રીય મંત્રી જ્યોતિરાદિત્ય સિંઘિયાના લેખનો ઉલ્લેખ કરતાં કહ્યું કે પૂર્વોત્તર ભારતની વિકાસગાથાનું હૃદય છે.

સોશિયલ મીડિયા સંદેશમાં શ્રી મોદીએ કહ્યું કે નવા વિમાનીમથકથી લઈને સશક્ત સ્વ-સહાય જૂથો સુધી, જોડાઈને સર્જનાત્મકતા સુધી, અરુણાચલ પ્રદેશ વિકસિત ભારતની ભાવનાને પ્રતિબિંબિત કરે છે.

.....

JAISHANKAR - SERGIO GORE

વિદેશ મંત્રી ડૉ. એસ. જયશંકરે આજે નવી દિલ્હીમાં ભારતમાં નિયુક્ત અમેરિકાના રાજદૂત સર્જિયો ગોર સાથે મુલાકાત કરી. સોશિયલ મીડિયા સંદેશમાં ડૉ. જયશંકરે જણાવ્યું હતું કે તેમણે ભારત-અમેરિકા સંબંધો અને તેના વૈશ્વિક મહત્વ પર ચર્ચા કરી હતી અને તેમને તેમના નવા કાર્યકાળમાં શુભકામનાઓ પાઠવી હતી.

શ્રી ગોરે વિદેશ સચિવ વિક્રમ મિશ્રી સાથે પણ મુલાકાત કરી. વિદેશ મંત્રાલયે જણાવ્યું હતું કે તેમણે ભારત-યુએસ વ્યાપક વૈશ્વિક વ્યૂહાત્મક ભાગીદારી અને સહિયારી પ્રાથમિકતાઓ પર ફળદાયી ચર્ચા કરી હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

NADDA-NDA ALLIES

બિહાર વિધાનસભા ચૂંટણી માટે બેઠક વહેંચણીને અંતિમ ઓપ આપવા માટે આજે નવી દિલ્હીમાં રાષ્ટ્રીય લોકશાહી જોડાણ (એનડીએ) સાથી પક્ષોના નેતાઓ વચ્ચે ચર્ચા ચાલી રહી છે.

કેન્દ્રીય મંત્રી અને હિન્દુસ્તાની અવમ મોરયાના વડા જીતન રામ માંઝીએ ભાજપ પ્રમુખ જગત પ્રકાશ નડ્ડા સાથે મુલાકાત કરી અને બેઠક વહેંચણી અંગે ચર્ચા કરી. રાષ્ટ્રીય લોક મોરયાના પ્રમુખ ઉપેન્દ્ર કુશવાહાએ પણ શ્રી નડ્ડા સાથે મુલાકાત કરી. ભાજપ પ્રમુખના નિવાસસ્થાને ભાજપ કોર કમિટીની બેઠક પણ યોજાઈ હતી.

કેન્દ્રીય મંત્રી અને ભાજપના વરિષ્ઠ નેતા અમિત શાહ અને અન્ય પક્ષના નેતાઓએ બેઠકમાં ભાગ લીધો હતો. બેઠકમાં રાજ્યમાં એનડીએ સાથી પક્ષો વચ્ચે બેઠક વહેંચણી અને ભાજપના ઉમેદવારોના સંભવિત નામો અંગે ચર્ચા થઈ હતી.

.....

FILMFARE AWARD

ગુજરાતના અમદાવાદના ટ્રાન્સસ્ટેડિયા સ્ટેડિયમ ખાતે 70મો ફિલ્મફેર – 2025 એવોર્ડ સમારંભ યોજાઈ રહ્યો છે. ગુજરાત પ્રવાસન નિગમ દ્વારા આયોજિત આ ફિલ્મ ફેર એવોર્ડ સમારંભમાં ફિલ્મ અને મનોરંજન જગતની જાણીતી હસ્તીઓ અને ફિલ્મ કલાકારો, પ્રોડ્યુસર, ડાયરેક્ટર તથા અન્ય મહાનુભાવો ઉપસ્થિત છે.

WEST BENGAL GANG RAPE CASE

પશ્ચિમ બંગાળ પોલીસે દુર્ગાપુરમાં એક ખાનગી મેડિકલ કોલેજ અને હોસ્પિટલની બહાર બીજા વર્ષની MBBS વિદ્યાર્થીની પર સામૂહિક દુષ્કર્મ કેસમાં સંડોવાયેલા એક સહયોગીની અટકાયત કરી છે. પીડિતાના પરિવારે ફરિયાદ નોંધાવી છે. રાજ્યના આરોગ્ય વિભાગે કોલેજ સત્તાવાળાઓને ઘટના અંગે અહેવાલ રજૂ કરવા જણાવ્યું છે. MBBS વિદ્યાર્થીની ઓડિશાની રહેવાસી છે.

રાજ્યના મુખ્ય સચિવ નારાયણ સ્વરૂપ નિગમે જણાવ્યું હતું કે આવતીકાલ સુધીમાં રિપોર્ટ આવવાની અપેક્ષા છે. તેમણે ઉમેર્યું હતું કે તપાસના આધારે આગળની કાર્યવાહી કરવામાં આવશે.

.....

J.NARAYAN & DESHMUKH – VP & PM

સમગ્ર રાષ્ટ્ર લોકનાયક જયપ્રકાશ નારાયણ અને નાનાજી દેશમુખને આજે તેમની જન્મજયંતિ પર શ્રદ્ધાંજલિ અર્પણ કરી રહ્યા છે.

ઉપરાષ્ટ્રપતિ સી.પી. રાધાકૃષ્ણન અને પ્રધાનમંત્રી નરેન્દ્ર મોદીએ બંને મહાપુરુષોને શ્રદ્ધાંજલિ અર્પણ કરી. ઉપરાષ્ટ્રપતિએ કહ્યું કે નાનાજીના નિઃસ્વાર્થ સેવાના સિક્કાંતો દરેકને પ્રામાણિકતા અને સમર્પણ સાથે રાષ્ટ્રની સેવા કરવા માટે પ્રેરણા આપતા રહેશે. લોકનાયક જયપ્રકાશ નારાયણની જન્મજયંતિ પર, ઉપરાષ્ટ્રપતિએ કહ્યું કે તેમને ઓગણીસ વર્ષની ઉંમરે જયપ્રકાશ નારાયણના નેતૃત્વમાં સંપૂર્ણ ક્રાંતિમાં ભાગ લેવાનું સૌભાગ્ય મળ્યું.

પ્રધાનમંત્રીએ કહ્યું કે નાનાજી દેશમુખ એક સ્વપ્નદ્રષ્ટા સમાજ સુધારક, રાષ્ટ્ર નિર્માતા અને આત્મનિર્ભરતા અને ગ્રામીણ સશક્તિકરણના આજીવન હિમાયતી હતા. પ્રધાનમંત્રીએ તેમના સંદેશમાં કહ્યું કે શ્રી જયપ્રકાશ નારાયણે લોકોને સશક્ત બનાવવામાં અને બંધારણની અખંડિતતાનું રક્ષણ કરવામાં મહત્વપૂર્ણ ભૂમિકા ભજવી હતી.

.....

CRICKET – IND VS WI

ક્રિકેટમાં, વેસ્ટ ઈન્ડિઝે આજે સાંજે નવી દિલ્હીમાં બીજી ટેસ્ટ મેચના બીજા દિવસે રમતના અંતે પોતાના પહેલા દાવમાં 4 વિકેટે 140 રન

બનાવ્યા હતા. અગાઉ, ભારતે યશસ્વી જયસ્વાલ અને ભારતીય કેપ્ટન શુભમન ગિલની શાનદાર સદીઓની મદદથી 5 વિકેટે 518 રન બનાવીને પોતાનો દાવ ડિક્લેર કર્યો હતો.

કેપ્ટન શુભમન ગીલ 129 રન બનાવીને અણનમ રહ્યો હતો. જ્યારે વેસ્ટ ઇન્ડિઝ સામે રવિન્દ્ર જાડેજાએ 3 અને કુલદીપ યાદવે એક વિકેટ ઝડપી હતી. વેસ્ટઇન્ડિઝ હજુ પણ ભારતથી 378 રનથી પાછળ છે.

.....